

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ২০/২০২২

বটদ্রো থানৰ উন্নয়ন আৰু সৌন্দৰ্যবৰ্দ্ধন প্ৰকল্পৰ কাম-কাজৰ অগ্ৰগতিৰ বুজ ল'লৈ মুখ্যমন্ত্রীয়ে

**চলিত বৰ্ষৰ ভিতৰত এই প্ৰকল্পৰ প্ৰথম পৰ্যায়ৰ কাম সম্পূৰ্ণ কৰিবলৈ
মুখ্যমন্ত্রীৰ নিৰ্দেশ**

দিছপুৰ, ১৬ জানুৱাৰী : দুদিনীয়া অৱণ সূচীৰে নগাঁও জিলালৈ যোৱা মুখ্যমন্ত্রী ড° হিমন্ত বিশ্ব শৰ্মাই আজি বটদ্রো থানৰ উন্নয়ন আৰু সৌন্দৰ্যবৰ্দ্ধনৰ কাম-কাজৰ অগ্ৰগতিৰ বুজ লয়। মুখ্যমন্ত্রীয়ে বহু কোটি টকা ব্যয় সাপেক্ষে নিৰ্মাণৰত প্ৰকল্পটোৰ দায়িত্বত থকা অভিযন্তা আৰু প্ৰকল্প ৰূপায়ণ এজেন্সীক ক্ষিপ্রতাৰে এই কাম সম্পূৰ্ণ কৰিবলৈ নিৰ্দেশ দিয়ে যাতে প্ৰকল্পটোৰ প্ৰথম পৰ্যায়ৰ কাম চলিত বৰ্ষতে সম্পূৰ্ণ কৰিব পৰা যায়।

উল্লেখ্য যে কেন্দ্ৰীয় গৃহ মন্ত্ৰী অমিত শ্বাহে ২০২০ চনৰ ২৫ ডিচেম্বৰত প্ৰকল্পটিৰ আধাৰশিলা স্থাপন কৰিছিল। কাম-কাজৰ অগ্ৰগতিৰ পৰ্যালোচনাৰ কৰাৰ সময়ত মুখ্যমন্ত্রীয়ে কয় যে এই প্ৰকল্পটো এনেভাৰে উন্নয়ন সাধন কৰিব লাগিব যাতে বটদ্রো থানক বিশ্বজনীন পৰ্যটন তথা সাংস্কৃতিক কেন্দ্ৰ হিচাপে গঢ়ি তুলিব পৰা যায়।

ইয়াৰ আগতে মুখ্যমন্ত্রীয়ে বটদ্রো থান পৰিদৰ্শন কৰি ৰাজ্যৰ সকলো শ্ৰেণীৰ জনসাধাৰণৰ কল্যাণ আৰু কুশল-মঙ্গল কামনা কৰি সেৱা আগবঢ়ায়। তেওঁ কীৰ্তনঘৰ তথা মণিকূটৰ পুনৰনিৰ্মাণৰ শুভ উদ্বোধনী অনুষ্ঠানতো অংশ গ্ৰহণ কৰে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রীয়ে কয় যে ৰাজ্য চৰকাৰে প্ৰদান কৰা প্ৰতিশ্ৰুতি অনুসৰি বটদ্রো থানৰ উন্নয়ন আৰু সৌন্দৰ্যবৰ্দ্ধনৰ কামে অগ্ৰগতি লাভ কৰিছে। এই প্ৰকল্পৰ অংশ হিচাপে ৰাজ্য চৰকাৰে চলিত বৰ্ষৰ ভিতৰত ১৯ কোটি টকা ব্যয়সাপেক্ষে থান চৌহদৰ ভিতৰত এটা প্ৰশাসনিক ভৱন, অতিথিশালা, সংযোগী পথৰ নিৰ্মাণ কাৰ্য সম্পূৰ্ণ কৰিব।

অনুষ্ঠানত বিধায়ক ৰূপক শৰ্মা, শশীকান্ত দাস, জিতু গোস্বামী, প্ৰাক্তন শিক্ষামন্ত্রী গৌতম বৰা, সত্ৰাধিকাৰ যোগেন্দ্ৰ নাবায়ণ দেৱগোস্বামী আৰু দেৱানন্দ দেৱগোস্বামী, বিশিষ্ট সমাজকৰ্মী বশিষ্ঠ বুজৰবৰুৱা, শ্ৰীমন্ত শংকৰদেৱ সংঘৰ সম্পাদক বাবুল বৰা আৰু অন্যান্য ভক্তবৃন্দ উপস্থিত আছিল।

মুখ্যমন্ত্রীয়ে বটদ্রোত থকা শ্ৰীমন্ত শংকৰদেৱ গৱেষণা প্ৰতিষ্ঠানো পৰিদৰ্শন কৰে। তেওঁ তাত থকা সাঁচিপাতৰ পুথিসমূহো দৰ্শন কৰে। উল্লেখ্য যে এই গৱেষণা কেন্দ্ৰটো দৰ্শন কৰা প্ৰথমগৰাকী মুখ্যমন্ত্রী হ'ল ড° হিমন্ত বিশ্ব শৰ্মা। তেওঁ কয় যে এই প্ৰতিষ্ঠানৰ গুৰুত্বৰ প্ৰতি লক্ষ্য ৰাখি গৱেষণা প্ৰতিষ্ঠানটোৰ উন্নয়নৰ বাবে প্ৰয়োজনীয় পৰিকল্পনা প্ৰস্তুত কৰাৰ উদ্দেশ্যৰে ৰাজ্য চৰকাৰে এটা বিশেষজ্ঞ কমিটী প্ৰেৰণ কৰিব যাতে আধ্যাত্মিক, সাংস্কৃতিক তথা শৈক্ষিক দিশলৈ এই প্ৰতিষ্ঠানে গুৰুত্বপূৰ্ণ অৰিহণা যোগাবলৈ সক্ষম হয়। পৰিদৰ্শনৰ সময়ত এই প্ৰতিষ্ঠানৰ সভাপতি ড° নৰেন কলিতা, সম্পাদক ইন্দ্ৰমোহন বৰুৱা,

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

বিধায়কসকল ত্রুটি গোস্বামী, শিরামণি বৰা আৰু ৰূপক শৰ্মা উপস্থিত আছিল।

ইয়াৰ পিছতে মুখ্যমন্ত্রীয়ে কোৱাইকটা সত্ৰ দৰ্শন কৰে আৰু সত্ৰত সেৱা আগবঢ়ায়। উল্লেখযোগ্য এই ঠাইথিনি সতী ৰাধিকাৰ জন্মস্থান। মুখ্যমন্ত্রীয়ে সত্ৰখনৰ পৰিচালনা সমিতিৰ সৈতে সত্ৰৰ উন্নয়নৰ সম্প্রতিক আলোচনা কৰে। মুখ্যমন্ত্রীয়ে সত্ৰ পৰিচালনা সমিতিক স্থানীয় বিধায়ক আৰু জনসাধাৰণৰ লগত নিকট সম্পর্ক ৰাখিবলৈ কয় যাতে ভৱিষ্যতে এই সত্ৰখন গুৰুত্বপূৰ্ণ পৰ্যটন স্থলীলৈ ৰূপান্তৰ কৰিব পৰা যায়। তেওঁ লগতে কয় যে ৰাজ্য চৰকাৰে সত্ৰখনলৈ প্ৰয়োজনীয় সহযোগিতা আগবঢ়াই যাব।

সত্ৰ দৰ্শনৰ সময়ত বিধায়ক ৰূপক গোস্বামী, জিতু গোস্বামী আৰু শিরামণি বৰা অনুষ্ঠানত উপস্থিত আছিল।

সুন্দৰ / পুঁড়েঁ

১৬-১-২০২২